

ബഹുമാനപ്പെട്ട പ്രതിപക്ഷനേതാവ് പറഞ്ഞ കണക്കിൽ ഒരു തെറ്റുണ്ട്, സർക്കാർ മേഖലയിൽ ഹയർസെക്കണ്ടറിയുൾപ്പെടെ വിവിധ ജില്ലകളിൽ 2513 പേർക്ക് അധ്യാപക തസ്തികകളിൽ നിയമന ഉത്തരവുകൾ നൽകിയിട്ടുണ്ട്. 788 പേർക്ക് അധ്യാപക തസ്തികയിലേയ്ക്ക് പി.എസ്.സി. നിയമന ശുപാർശ നൽകിയിട്ടുണ്ട്. ഇക്കാലയളവിൽ എയ്ഡഡ് മേഖലയിൽ നടത്തിയ ഏകദേശം 4800 നിയമനങ്ങളുടെ പ്രൊപ്പോസലുകൾ അംഗീകാരത്തിനായി സമർപ്പിക്കപ്പെട്ടിട്ടുണ്ട്. സർക്കാർ സ്കൂളുകളിലെപ്പോലെതന്നെ സ്കൂളുകൾ തുറന്ന് പ്രവർത്തനം ആരംഭിക്കുന്ന മുറയ്ക്ക് മാത്രമേ മേൽപ്പറഞ്ഞ എയ്ഡഡ് സ്കൂളുകളിലെ നിയമനങ്ങളിൽ തുടർനടപടി സ്വീകരിക്കാൻ സാധിക്കുകയുള്ളൂ. സ്കൂളുകൾ തുറന്ന് റെഗുലർ ക്ലാസ്സുകൾ ആരംഭിക്കുന്ന മുറയ്ക്ക് അധ്യാപക തസ്തികകളിൽ നിയമന ഉത്തരവ് നൽകിയ എല്ലാവർക്കും ജോലിയിൽ പ്രവേശിക്കാൻ കഴിയുമെന്നാണ് പ്രതീക്ഷിക്കുന്നത്. ഹെഡ്ക്വാർട്ടേഴ്സിലെ പ്രൊമോഷനെ സംബന്ധിച്ചുള്ള ഒരു കേസ് ഇപ്പോൾ കോടതിയിലാണ്. പ്രസ്തുത കേസ് വെക്കേറ്റ് ചെയ്ത് കഴിഞ്ഞാലുടൻതന്നെ അക്കാദമിയിൽ തീരുമാനം കൈക്കൊള്ളുന്നതാണ്.

(2) കടലാക്രമണം

ശ്രീ. രമേശ് ചെന്നിത്തല: സർ, കഴിഞ്ഞ ദിവസങ്ങളിലുണ്ടായ

ശക്തമായ കടൽക്ഷോഭത്തെത്തുടർന്ന് എന്റെ മണ്ഡലമായ ഹരിപ്പാടിലെ

ആറാട്ടുപുഴ-തൃക്കുന്നപ്പുഴ പഞ്ചായത്തുകളിൽ വൻതോതിലുള്ള

നാശനഷ്ടമാണുണ്ടായിട്ടുള്ളത്. സ്വതവേതന്നെ കടലാക്രമണ ഭീഷണിയുള്ള

രണ്ടുപഞ്ചായത്തുകളാണ് തൃക്കുന്നപ്പുഴയും ആറാട്ടുപുഴയും. തൃക്കുന്നപ്പുഴ

പഞ്ചായത്തിലെ തീരദേശ റോഡ് പൂർണ്ണമായി തകർന്നു. അഞ്ഞൂറോളം

വീടുകളിൽ ചെളിയും മണ്ണും അടിഞ്ഞുകയറി വാസയോഗ്യമല്ലാതായി

തീർന്നിരിക്കുന്നു. നൂറുകണക്കിന് വീടുകൾ പൂർണ്ണമായും തകർന്നു. പല

വീടുകളുടെയും അസ്ഥിവാശമടക്കം ഒലിച്ചുപോയി. എ.കെ.ജി. ജംഗ്ഷൻ

മുതൽ ആറാട്ടുപുഴവരെയുള്ള പ്രദേശത്തെ തീരദേശ റോഡ് കുത്തൊഴുക്കിൽ

പൂർണ്ണമായി ഒലിച്ചുപോയി. പെരുമ്പള്ളിയുൾപ്പെടെയുള്ള തെക്കൻ

മേഖലയിലെ റോഡ് ഒലിച്ചുപോയതിനെത്തുടർന്ന് റോഡിലൂടെയുള്ള

സഞ്ചാരം അസാധ്യമായിരിക്കുന്നു. റോഡിന്റെ ഇരുവശങ്ങളിലും

അഗാധമായ ഗർത്തങ്ങൾ രൂപപ്പെട്ടിരിക്കുകയാണ്. കെ.എസ്.ആർ.ടി.സി.

ബസ് സർവ്വീസ് പൂർണ്ണമായി നിർത്തിവെച്ചിരിക്കുകയാണ്. മറ്റൊരു

വാഹനവും കടന്നുപോകാൻ സാധിക്കാത്ത അവസ്ഥയാണ്. കടകളും

ജീവനോപാധിമാർഗ്ഗങ്ങളും തകർന്നു. വൈദ്യുതി പോസ്റ്റുകൾ

കടപുഴകിവിണു. ആഴ്ചകളായി ഈ പഞ്ചായത്തുകളിലെ വൈദ്യുതിബന്ധം

പൂർണ്ണമായും തടസ്സപ്പെട്ടിരിക്കുകയാണ്. ഇവിടത്തെ പല സ്ഥലങ്ങളും കടലും കായലും ചുറ്റപ്പെട്ടതാണ്. രാമഞ്ചേരി, നല്ലാണിക്കൽ, പെരുമ്പള്ളി, വട്ടച്ചാൽ എന്നീ സ്ഥലങ്ങളിൽ കായംകുളം കായലും കടലും തമ്മിലുള്ള അകലം 80 മുതൽ 100 മീറ്റർ വരെ മാത്രമാണ്. ഇപ്പോൾ സംഭവിച്ചതുപോലെയുള്ള ശക്തമായ കടലാക്രമണത്തെ അതിജീവിക്കാനുള്ള ശേഷി ഈ ഗ്രാമത്തിനില്ല. അടിയന്തരമായ കടലാക്രമണ പ്രതിരോധ നടപടികളുണ്ടാകണം. പല സ്ഥലങ്ങളിലും കടൽഭിത്തിയുണ്ടെങ്കിലും അറ്റകുറ്റപ്പണികൾ നടത്താത്തതുകൊണ്ട് അവ പൂർണ്ണമായി താഴ്ന്നുപോയിരിക്കുകയാണ്. പല്ലന-കുളത്തറ ജംഗ്ഷൻ വടക്കുവശം, പല്ലന-കുമാരകോടി ജംഗ്ഷൻ പടിഞ്ഞാറുവശം, പല്ലന-കുറ്റിക്കാട് ജംഗ്ഷൻ പടിഞ്ഞാറുവശം, പുത്തൻപുരമുക്കിന് പടിഞ്ഞാറുവശം, തോപ്പിൽമുക്കിന് പടിഞ്ഞാറുവശം, ചേലക്കരമുക്കിന് പടിഞ്ഞാറുവശം, മാനന്തളശ്ശേരിക്ക് പടിഞ്ഞാറുവശം, വേൾഡ് വിഷൻ പടിഞ്ഞാറുവശം, പതിയാങ്കര, മധുക്കൽ, നല്ലാണിക്കൽ, പെരുമ്പള്ളി, രാമഞ്ചേരി, വട്ടച്ചാൽ, ആറാട്ടുപുഴ, മംഗലം എന്നീ പ്രദേശങ്ങളൊക്കെ പൂർണ്ണമായി തകർന്ന സ്ഥിതിയിലാണ്. സുനാമി വന്നപ്പോൾ ഏറ്റവും വലിയ തകർച്ചയുണ്ടായ പ്രദേശം കൂടിയാണിത്. അതുകൊണ്ടുതന്നെ അടിയന്തരമായി കടൽഭിത്തിയും പുലിമുട്ട്

നിർമ്മാണവും ഇവിടെ ആരംഭിക്കണം. നേരത്തെ ഇതുമായി ബന്ധപ്പെട്ട് ചില പ്രവർത്തനങ്ങൾ ആരംഭിക്കാനിരുന്നതാണെന്ന വിവരം ബഹുമാന്യനായ മന്ത്രിക്കറിയാം. കല്ല് ലഭ്യമല്ലാത്തതുകൊണ്ട് ആ പ്രവർത്തനം ഇതുവരെയും ആരംഭിക്കാൻ കഴിഞ്ഞിട്ടില്ല. അതുകൊണ്ട് ഇത്തരം പ്രശ്നങ്ങൾ പരിഹരിക്കാനുള്ള അടിയന്തര നടപടിയുണ്ടാകണമെന്ന് അഭ്യർത്ഥിക്കുന്നു.

ജലവിഭവ വകുപ്പുമന്ത്രിക്കുവേണ്ടി ഊർജ്ജ വകുപ്പുമന്ത്രി (ശ്രീ. കെ. കൃഷ്ണകുട്ടി): സർ, ഈ വിഷയം എന്റെ ശ്രദ്ധയിൽപ്പെടുത്തിയതിനെത്തുടർന്ന് ഇതുമായി ബന്ധപ്പെട്ട് വളരെയധികം പ്രവർത്തനങ്ങൾ മുന്നോട്ടുകൊണ്ടുപോയിരുന്നു. ഇപ്പോൾ ഹരിപ്പാട് നിയോജകമണ്ഡലത്തിലെ തൃക്കുന്നപ്പുഴ പഞ്ചായത്തിലെ പന്നിയങ്കര, ആറാട്ടുപുഴ പഞ്ചായത്തിലെ വട്ടച്ചാൽ എന്നീ പ്രദേശങ്ങളിൽ കടലാക്രമണ പ്രതിരോധ പ്രവൃത്തികൾക്കായി കിഫ്ബിയിൽനിന്നും ധനസഹായം ലഭ്യമാക്കി ജലസേചന വകുപ്പിന്റെ എസ്.പി.വി. ആയ KIIDC (Kerala Irrigation Infrastructure Development Corporation Ltd.) മുഖേന പദ്ധതികൾ നടപ്പിലാക്കി വരുന്നുണ്ട്. തൃക്കുന്നപ്പുഴ പഞ്ചായത്തിലെ പന്നിയങ്കരയിൽ 1.50 കിലോമീറ്റർ നീളത്തിൽ 13 പുലിമുട്ടുകൾ 20.08

കോടി രൂപയും ആറാട്ടുപുഴ പഞ്ചായത്തിലെ ആറാട്ടുപുഴയിൽ 1.20 കിലോമീറ്റർ നീളത്തിൽ 21 പുലിമുട്ടുകൾ 26.3 കോടി രൂപയും, വട്ടച്ചാലിൽ 1.68 കിലോമീറ്റർ നീളത്തിൽ 16 പുലിമുട്ടുകൾ 28.83 കോടി രൂപയ്ക്കുള്ള പ്രവൃത്തികൾ നടന്നുവരുന്നു. മദ്രാസ് ഐ.ഐ.ടി.-യിൽനിന്നും ലഭിച്ച ഗ്രോയിൻസ് ഡിസൈൻ അനുസരിച്ച് അടിയിൽ കല്ലുകളും മുകളിൽ കോൺക്രീറ്റ് നിർമ്മിതമായ ടെട്രാപോഡുകളും ഉപയോഗിച്ചുകൊണ്ടുള്ള രീതിയാണ് അവലംബിച്ചിരിക്കുന്നത്. പുലിമുട്ടിന്റെ ഇരുവശത്തും രണ്ട് ടൺ ഭാരമുള്ള ടെട്രാപോഡുകളും പുലിമുട്ടിന്റെ അഗ്രഭാഗത്ത് 5 ടൺ ഭാരമുള്ള ലെയർ ടെട്രാപോഡുമാണ് കവചിതമായി സ്ഥാപിക്കുന്നത്. ഇതിൽ കല്ലുകളുടെ ഭാരപരിശോധനയ്ക്ക് വേബ്രിഡ്ജുകളുടെ നിർമ്മാണം പൂർത്തിയാക്കി. 2 ടൺ, 5 ടൺ ടെട്രാപോഡുകളുടെ നിർമ്മാണം പൂരോഗമിച്ചുവരുന്നു. പന്നിയങ്കരയിൽ 1874 ടെട്രാപോഡുകളും വട്ടച്ചാലിൽ 1684 ടെട്രാപോഡുകളും നിർമ്മിച്ചുകഴിഞ്ഞു. കരിങ്കൽക്ഷാമം പ്രവൃത്തിയുടെ പൂരോഗതിയെ ബാധിച്ചിട്ടുണ്ടെങ്കിലും ഇത് മറികടക്കാനുള്ള നടപടികളും എടുത്തുവരുന്നു. ആറാട്ടുപുഴ പഞ്ചായത്തിലെ നെല്ലിനിക്കൽ പ്രദേശത്ത് 450 മീറ്റർ നീളത്തിൽ മൂന്ന് പുലിമുട്ടുകൾ നിർമ്മിക്കുന്നതിനായി ഐ.ഐ.ടി. ചെന്നൈയിൽ നിന്നുള്ള ഡിസൈൻ ലഭ്യമായതിനുശേഷം നിർമ്മാണം

പ്രവൃത്തികൾ ആരംഭിക്കാനാണ് ഉദ്ദേശിക്കുന്നത്. കൂടാതെ 25-05-2021-ലെ Page 6 of 6

ഗവൺമെന്റ് ഉത്തരവുപ്രകാരം ആലപ്പുഴ ജില്ലയ്ക്ക് അടിയന്തര തീരസംരക്ഷണ പ്രവൃത്തികൾക്കായി ഒരു കോടി രൂപ അനുവദിച്ചിട്ടുണ്ട്. ആറാട്ടുപുഴ പഞ്ചായത്തിലെ വലിയകീഴിൽ ഭാഗത്ത് ഏകദേശം 153 മീറ്റർ നീളത്തിൽ ജിയോബാഗ് ഉപയോഗിച്ചുള്ള താൽക്കാലിക സംരക്ഷണഭിത്തി നിർമ്മിക്കാനുള്ള 16.5 ലക്ഷം രൂപയുടെ പദ്ധതിയും ഇതിലുൾപ്പെടുന്നുണ്ട്. ആവശ്യമായ തുടർനടപടികൾ ആരംഭിച്ചിട്ടുണ്ട്.

(3) വന്യമൃഗ ശല്യം

ശ്രീ. സി. എച്ച്. കുഞ്ഞമ്പു: സർ, കാസർഗോഡ് ജില്ലയിൽ വന്യമൃഗ ശല്യം രൂക്ഷമായിക്കൊണ്ടിരിക്കുകയാണ്. കഴിഞ്ഞ ഏതാനും മാസമായി ഒരുക്കൂട്ടം ആനകൾ കർണ്ണാടക വനാതിർത്തിയിൽനിന്ന് കടന്ന് കാസർഗോഡിന്റെ ജനവാസകേന്ദ്രത്തിൽ വന്ന് താവളമടിച്ചിരിക്കുകയാണ്. 17-ഓളം ആനകൾ ജനങ്ങളുടെ ജീവനും സ്വത്തിനും കടുത്ത ഭീഷണി ഉയർത്തിയിരിക്കുകയാണ്. തെങ്ങ്, കവുങ്ങ്, വാഴ തുടങ്ങിയ പല കൃഷികളും വ്യാപകമായി നശിപ്പിച്ചിട്ടുണ്ട്. ഒട്ടേറെ കൃഷിക്കാരുടെ സർവ്വസ്വവും നഷ്ടപ്പെട്ടു. ജീവാപായവും അവിടെയുണ്ടായിട്ടുണ്ട്. കൃഷിക്കുപുറമെ പമ്പ് സെറ്റുകളും പമ്പ് ഹൗസുകളും തകർക്കുന്നുണ്ട്. നാട്ടുകാരെല്ലാംചേർന്ന്